



**Нашы
на
алімпіядзе
СТАР. 5**



Выдаецца
з 9 жніўня 1917 г.

ЗВЯЗДА

Родная газета на роднай мове

30

СТУДЗЕНЯ 2018 г.

АЎТОРАК

№ 20 (28636)

Б Е Л А Р У С К А Я Г А З Е Т А



Лебядзінае возера



**Турысту
патрэбна
аўтэнтыка!
СТАР. 13**



**Экспедыцыя
за
словам
СТАР. 15**

ЦЫТАТА ДНЯ



**Леанід МАРЫНІЧ,
першы намеснік міністра
сельскай гаспадаркі
і харчавання:**

«За мінулы год Беларусь павялічыла экспарт сельгаспрадукцыі на 800 мільёнаў долараў — да 5 мільярдаў. Сёння геаграфія паставак нашых прадуктаў харчавання — 70 краін свету. Праўда, больш за 90 % тавараў ідзе ў Расію. Зусім нядаўна на Расійскую Федэрацыю прыходзілася да 97 % экспарту сельгаспрадукцыі. Сёння лічбу ўдалося знізіць да 91,4 %. Летась мы адкрылі 15 новых краін збыту. Сярод іх — Кітай, Італія і Вялікабрытанія. Да 2020 года Беларусь збіраецца павялічыць экспарт сельгаспрадукцыі да 7 мільярдаў долараў».

Курсы замежных валют,
устаноўленыя НБ РБ з 30.01.2018 г.

Долар ЗША		1,9808 ▲
Еўра		2,4573 ■
Рас. руб.		0,0352 ▼
Укр. грыўня		0,0701 ▲



Фота Марыны БЕГУНКОВАЙ.

Менавіта сюды, на вадасховішча Крыніца, з задавальненнем прыязджаюць бацькі з дзеткамі — дзе яшчэ можна пабачыць такую колькасць прыгожых птушак? Нават тыя, хто выпадкова праязджае непадалёк, не ўтрымліваюцца ад спакусы сфатаграфавання разам з велічнымі лебедзямі.

Крыніца не замярае і ў самыя моцныя маразы, таму кожны год тут зімуе мноства вадаплаўных. Сёлета зімаваць засталася больш за пяцьдзясят лебедзяў і некалькі соцень качак.

Мінскі раён.

■ Вандроўныя нататкі

БЕЛАКОРАЦ. НАЛІБОЦКІЯ МАРЫ

**Як у невялікай вёсцы
каля пушчы ствараецца
турыстычны кластар**

Спыніцца зімняй парой у доміку бліз Налібоцкай пушчы — гэта падобна да мары. З трох бакоў — беляя палі — і нішто не замінае ўзірацца ў далечыню. А яшчэ з аднаго боку, зусім блізка, падступае магутная і таямнічая пушча, якая вабіць невядомымі пакуль загадкамі... Жыхар вёскі Белакорац Валожынскага раёна Васіль ШАКУН нарадзіўся і рос тут усё дзяцінства. Аднак пазней была вучоба ў сталіцы, работа па размеркаванні ў Вілейскім раёне — і яшчэ сорак гадоў жыцця і адміністрацыйнай працы ў самім Валожыне.



Ужо адмераўшы ладны кавалак зямнога шляху, Васіль Шакун усё ж такі вярнуўся ў родны Белакорац, у дом бацькоў і дзядоў. Зарэгістраваў тут аграсядзібу «Налібоцкія васількі», распачаў работу над адкрыццём музея коннага транспарту ва ўласнай пуні!.. І турысты, не толькі з розных куткоў Беларусі, але і з усяго свету, сталі прыязджаць у стары, але па-свойму сучасны дом, у яго ваколіцы. Прыклад з руплівага гаспадара ўзялі і некаторыя іншыя карэнныя жыхары Белакорца ці нават тыя, хто першапачаткова праязджаў на лецішча — яны таксама пачалі арганізоўваць уласныя цікавыя турыстычныя паслугі для заездных гасцей. Такім чынам у вёсцы, якая яшчэ ўчора памірала, сёння ўтварыўся адметны турыстычны кластар. Думаецца, у гэтым сэнсе многія маглі б пазайздросціць Белакорцу і яго жыхарам.

СТАР. 12

■ На свае вочы

СПАКУСЫ МАЛЯЎНІЧЫХ АЗЁР

**Карэспандэнт «Звяды» паўдзельнічала ў рэйдзе
інспекцыі аховы жывёльнага і расліннага свету**

Маларытчына багатая азёрамі. Па маляўнічасці Лукаўскае можа сапернічаць з Олтушскім, ды і Арэхаўскае не адстане. Ёсць і меншыя прыгожыя вадаёмы, нават тыя, што ўтвораны з былых тарфяных альбо мелавых кар'ераў. Усе яны прыцягваюць шмат гараджан-адпачывальнікаў, асабліва летам, а зімой тут поўна аматараў зімовай рыбалкі. Ну, і для браканьераў нямала спакусы. Не раз і не два іх тут затрымлівалі з сеткамі ды іншымі забароненымі прыстасаваннямі. Таму аб'ектам палявых кантрольных мерапрыемстваў Брэсцкай абласной інспекцыі гэты край становіцца часта.

ПРА РЫБАКА, РЫБКУ І РАКА

Карэспандэнту газеты ў такім рэйдзе давялося ўдзельнічаць упершыню. Намеснік начальніка інспекцыі Сяргей ШТЫК і дзяржаўны інспектар Дзмітрый РЫБАКОЎ па дарозе згадвалі выпадкі, калі менавіта ў гэтым раёне затрымлівалі парушальнікаў прыродаахоўнага заканадаўства. Напрыклад, два месяцы таму на Лукаўскім вадасховішчы сярод белага дня двое злосных браканьераў з лодкі цягнулі адну за другой сеткі з вады. Потым падлічылі: сетак было 14 агульнай даўжынёй больш за 800 метраў... Але за гэтымі крымінальнымі рыбакамі з засады назіралі інспектары і фіксавалі ўбачанае на відэа.

СТАР. 4

ISSN 1990 - 763X

